

ശ്രീഃ  
ശ്രീമതേ നിഗമാന്തമഹാദേശികായ നമഃ  
ശ്രീമാൻ വേംകടനാഥാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ||

|| ശ്രീ ഭൃസുതുതിഃ ||

*This document\* has been prepared by*  
***Sunder Kidambi***  
*with the blessings of*  
ശ്രീ രംഗരാമാനുജ മഹാദേശികൻ  
**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ ശ്രീ ഭൃസ്മുതിഃ ॥

ശ്രീമാൻ വേംകടനാമാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ॥

സംകൽപകൽപലതികാമവധിം ക്ഷമയാഃ  
സ്വേച്ഛരാവരാഹമഹിഷീം സുലഭാനുകമ്പാം |  
വിശ്വസ്യ മാതരമകിഞ്ചനകാമധേനും  
വിശ്വംഭരാമശരണഃ ശരണം പ്രപദ്യേ ॥ 1 ॥

ത്വാം വ്യാഹൃതിഃ പ്രഥമതഃ പ്രണവഃ പ്രിയം തേ  
സംവേദയത്യഖിലമന്ത്രഗണസ്തമേവ |  
ഇത്ഥം പ്രതീതവിഭവാമിതരേഷിദാനീം  
സ്തോതും യഥാവദവനേ ക ഇവാർഹതി ത്വാം ॥ 2 ॥

നിത്യം ഹിതാഹിതവിപർയയബദ്ധഭാവേ  
ത്വദ്വീക്ഷണൈകവിനിവർത്ത്യബഹുവ്യപായേ |  
മുശ്യാക്ഷരൈരഖിലധാരിണി മോദമാനാ  
മാതഃ സ്തനന്ധയധിയം മയി വർത്തയേഥാഃ ॥ 3 ॥

സംകൽപകിംകരചരാചരചക്രവാളം  
സർവ്വാതിശായിനമനന്തശയസ്യ പുംസഃ |  
ഭൃമാനമാത്മവിഭവൈഃ പുനരുക്തയന്തീ  
വാചാമഭൃമിരപി ഭൃമിരസി ത്വമേകാ ॥ 4 ॥

വേധസ്തൂണാവധി വിഹാരപരിച്ഛദം തേ  
വിശ്വം ചരാചരതയാ വ്യതിഭിദ്യമാനം |  
അംബ ത്വദാശ്രിതതയാ പരിപോഷയന്തീ  
വിശ്വംഭരസ്യ ദയിതാസി തദേകനാമാ ॥ 5 ॥

സർവ്വംസഹേത്യവനിരിത്യചലേതിമാതഃ  
വിശ്വംഭരേതി വിപുലേതി വസുന്ധരേതി |  
അന്യാനി ചാന്യവിമുഖാന്യഭിധാനവൃത്തയാ  
നാമാന്യമൂനി കഥയന്തി തവാനുഭാവം || 6 ||

താപാൻ ക്ഷിപൻ പ്രസവിതാ സുമനോഗണാനാം  
പ്രച്ഛായശീതളതലഃ പ്രദിശൻ ഫലാനി |  
ത്വത്സംഗമാദ്ഭവതി മാധവി ലബ്ധപോഷഃ  
ശാഖാശതൈരധിഗതോ ഹരിചന്ദനോഽസൗ || 7 ||

സ്ഥേരേണ വർദ്ധിതരസസ്യ മുഖേന്ദുനാ തേ  
നിസ്പന്ദതാം വിജഹതോ നിജയാ പ്രകൃത്യാ |  
വിശ്രാന്തിഭൂമിരസി തത്ത്വതരംഗ പംക്തേഃ  
വേലേവ വിഷ്ണുജലധേരപ്യഥഗ്ഭവന്തീ || 8 ||

സ്വാഭാവികേ വസുമതി ശ്രുതിഭിർവ്വിഭാവ്യേ  
പത്യൂർമ്മഹിമ്നി ഭവതീം പ്രതിപന്നവാസാം |  
ശംകേ വിമാനവഹനപ്രതിമാസമാനാഃ  
സ്തംബേരമപ്രഭൃതയോഽപി വഹന്തി സത്ത്വാഃ || 9 ||

സംഭാവയൻ മധുരിപുഃ പ്രണയാനുരോധാത്  
വക്ഷഃസ്ഥലേന വരുണാലയരാജകന്യാം |  
വിശ്വംഭരേ ബഹുമുഖപ്രതിപന്നഭോഗഃ  
ശേഷാത്മനാ തു ഭവതീം ശിരസാ ഭധാതി || 10 ||

ക്രീഡാവരാഹഭയിതേ കൃതിനഃ ക്ഷിതീന്ദ്രാഃ  
സംക്രന്ദനസ്തഭിതരോഽപി ദിശാമധീശാഃ |  
ആമോദയന്തി ഭൂവനാനൃളികാശ്രിതാനാം  
അംബ ത്വദംശ്രിരജസാം പരിണാമഭേദൈഃ || 11 ||

ഭൃതേഷു യത് ത്വദഭിമാനവിശേഷപാത്രം  
പോഷം തദേവ ഭജതീതി വിഭാവയന്തഃ |

ഭൃതം പ്രഭൃതഗുണപഞ്ചകമാദ്യമേതത്  
പ്രായോ നിദർശനതയാ പ്രതിപാദയന്തി || 12 ||

കാന്തസ്തവൈഷ കരുണാജലധിഃ പ്രജാനാം  
ആജ്ഞാതിലംഘനവശാദുപജാതരോഷഃ |  
അഹ്നായ വിശ്വജനനി ക്ഷമയാ ഭവത്യാ  
സർവ്വാവഗാഹനസഹാമുപയാത്യവസ്ഥാം || 13 ||

ആശ്വാസനായ ജഗതാം പുരുഷേ പരസ്ഥിൻ  
ആപന്നരക്ഷണദശാമഭിനേതുകാമേ |  
അന്തർഹിതേതരഗുണാദബലാസ്വഭാവാത്  
ഔദമ്പതേ പയസി മജ്ജനമദ്യനൈഷീഃ || 14 ||

പൂർവ്വം വരാഹവപുഷാ പുരുഷോത്തമേന  
പ്രീതേന ഭോഗിസദനേ സമുദീക്ഷിതായാഃ |  
പാദാഹതാഃ പ്രളയവാരിധയസ്തവാസൻ  
ഉദ്ധാഹമംഗളവിയേരുചിതാ മൃദംഗാഃ || 15 ||

വ്യോമാതിലംഘിനി വിഭോഃ പ്രളയാംബുരാശൗ  
വേശന്തലേശ ഇവ മാതൃമശക്യമൂർത്തേഃ |  
സദ്യഃ സമുദ്രവസനേ സരസൈരകാർഷീഃ  
ആനന്ദസാഗരമപാരമപാംഗപാതൈഃ || 16 ||

ദംഷ്ട്രാവിദാരിതമഹാസുരശോണിതാംകൈഃ  
അംഗൈഃ പ്രിയസ്തവ ദധേ പരിരംഭലീലാം |  
സാ തേ പയോധിജലകേളിസമുത്ഥിതായാഃ  
സൈരന്ദ്രധികേവ വിദധേ നവമംഗരാഗം || 17 ||

അന്യോന്യസംവലനജ്യംഭിതതൂർയഘോഷൈഃ  
സംവർത്തസിന്ധുസലിലൈർവ്വിഹിതാഭിഷേകാ |  
ഏകാതപത്രയസി വിശ്വമിദം ഗുണൈഃ സ്വൈഃ  
അധ്യാസ്യ ഭർത്തുരധികോന്നതമംസപീഠം || 18 ||

ഭർത്തുസ്തമാലരുചിരേ ഭൃജമധ്യഭാഗേ  
പർയായമൗക്തികവതീ പൃഷ്ഠൈഃ പയോധേഃ |  
താപാനുബന്ധശമനീ ജഗതാം ത്രയാണാം  
താരാപഥേ സ്ഫുരസി താരകിതാ നിശേവ || 19 ||

ആസക്തവാസവശരാസനപല്ലവൈസ്ത്വാം  
സംവൃദ്ധയേ ശുഭതടിദ്ഗുണജാലരമ്യൈഃ |  
ദേവേശദിവ്യമഹിഷീം ധൃതസിന്ധുതോയൈഃ  
ജീമൂതരന്തകലശൈരഭിഷിഞ്ചതി ഭൃതഃ || 20 ||

ആവിർമ്മദൈരമരദന്തിഭിരുഹ്യമാനാം  
രന്താകരേണ രുചിരാം രശനാഗുണേന |  
മാതസ്ത്രിലോകജനനീം വനമാലിനീം ത്വാം  
മായാവരാഹമഹിഷീമവയന്തി സന്തഃ || 21 ||

നിഷ്കണ്ടകപ്രശമയോഗനിഷേവണീയാം  
ഛായാവിശേഷപരിഭൃതസമസ്തതാപാം |  
സ്വർഗ്ഗാപവർഗ്ഗസരണിം ഭവതീമുശന്തി  
സ്വച്ഛന്ദസുകരവധുമവധുതപംകാം || 22 ||

ഗണ്ഡോജ്ജലാം ഗഹനകുന്തളദർശനീയാം  
ശൈലസ്തനീം തരളനിർത്യാരലംബഹാരാം |  
ശ്യാമാം സ്വതസ്ത്രിയുഗസുകരഗേഹിനി ത്വം  
വൃക്തിം സമുദ്രവസനാമുഭയീം ബിഭർഷി || 23 ||

നിഃസംശയൈർന്നിഗമസീമനി വിഷ്ണുപത്നി  
പ്രഖ്യാപിതം ഭൃഗുമുഖൈർമ്മുനിഭിഃ പ്രതീതൈഃ |  
പശ്യന്ത്യനന്യപരധീരസസംസ്കൃതേന  
സന്തഃ സമാധിനയനേന തവാനുഭാവം || 24 ||

സഞ്ചോദിതാ കരുണയാ ചതുരഃ പൂമർത്മാൻ  
വ്യാതമ്പതീ വിവിധമന്ത്രഗണോപഗീതാ |

സഞ്ചിന്ത്യസേ വസുമതി സ്ഥിരഭക്തിബന്ധൈഃ  
അന്തർബ്രഹ്മിശ്ച ബഹുധാ പ്രണിധാനഭക്തൈഃ || 25 ||

ക്രീഡാഗൃഹീതകമലാദിവിശേഷചിഹ്നാം  
വിശ്രാണിതാഭയകരാം വസുധേ സഭൃതിം |  
ഭൗർഗ്ഗത്യദുർവ്വിഷവിനാശസുധാനഭീം ത്വാം  
സഞ്ചിന്തയൻ ഹി ലഭതേ ധനദാധികാരം || 26 ||

ഉദ്ദേഹകൽമഷപരമ്പരിതാദമർഷാത്  
ഉത്തംസിതേന ഹരിമഞ്ജലിനാപ്യധൃഷ്ട്യം |  
ആകസ്മികോഽയമധിഗമ്യയതി പ്രജാനാം  
അംബ ത്വദീയകരുണാപരിണാമ ഏവ || 27 ||

പ്രത്യേകമബ്ദനിയുതൈരപി ദുർവ്വ്യപോഹാത്  
പ്രാപ്തേ വിപാകസമയേ ജനിതാനുതാപാത് |  
നിത്യോപരാധനിവഹാച്ചകിതസ്യ ജ്ഞോഃ  
ഗന്തും മുകുന്ദചരണൗ ശരണം ക്ഷമേ ത്വം || 28 ||

ത്രാണാഭിസന്ധിസുഭഗോഽപി സദാ മുകുന്ദേ  
സംസാരതന്ത്രവഹനേന വിളംബമാനേ |  
രക്ഷാവിധൗ തനുഭൃതാമനഘാനുകമ്പാ  
മാതഃ സ്വയം വിതനുഷേ മഹതീമപേക്ഷാം || 29 ||

ധർമ്മദ്രുഹം സകലദുഷ്കൃതിസാർവ്വഭൗമം  
ആത്മാനഭിജ്ഞമനുതാപലവോജ്ജ്വലിതം മാം |  
വൈതാനസുകരപതേശ്ചരണാരവിന്ദേ  
സർവ്വംസഹേ നനു സമർപ്പയിതും ക്ഷമാ ത്വം || 30 ||

താപത്രയീം നിരവധിം ഭവതീദയാർദ്രാഃ  
സംസാരഘർമ്മജ്ജനിതാം സപദി ക്ഷിപന്തഃ |  
മാതർഭജന്തു മധുരാമൃതവർഷമൈത്രീം  
മായാവരാഹദയിതേ മയി തേ കടാക്ഷാഃ || 31 ||

പത്യുർദൃക്ഷിണപാണിപങ്കജപുടേ വിന്യസ്തപാദാംബുജാ  
വാമം പന്നഗസാർവ്വഭൗമസഭ്യശം പര്യംകയന്തീ ഭൃജം |  
പോത്രസ്പർശലസൽകപോലഫലകാ ഫുല്ലാരവിന്ദേഷണാ  
സാ മേ പുഷ്യതു മംഗളാനൃനുദിനം സർവ്വാണി സർവ്വംസഹാ || 32 ||

അസ്യേശാനാ ജഗത ഇതി യാ ശ്രൂയതേ വിഷ്ണുപത്നീ  
തസ്യഃ സ്തോത്രം വിരചിതമിദം വേംകടേശേന ഭക്ത്യാ |  
ശ്രദ്ധാഭക്തിപ്രചയഗുരുണാ ചേതസാ സംസ്തുവാനഃ  
യദ്യത് കാമ്യം സപദി ലഭതേ തത്ര തത്ര പ്രതിഷ്ഠാം || 33 ||

|| ഇതി ശ്രീ ഭൃസ്മുതിഃ സമാപ്തം ||

കവിതാർക്കികസിംഹായ കല്യാണഗുണശാലിനേ |  
ശ്രീമതേ വേംകടേശായ വേദാന്തഗുരവേ നമഃ ||